
अधिसूचना 

11 जून 2018 
सं० 22 / नि०सि०( दर०) - 16 - 04 / 2006 / 1279 - श्री विरेन्द्र कुमार सिन्हा , तत्कालीन कार्यपालक 
अभियंता, ( आई0डी0 - 1760), पश्चिमी कोशी नहर प्रमंडल, बेनीपट्टी द्वारा अपने उक्त पदस्थापन काल में बरती गयी 
अनियमितता के विरूद्ध श्री शशिभूषण ठाकुर , सदस्य, बिहार विधान सभा, (बचौल)24 , विस्फी, मधुबनी से मुख्य अभियंता , 
दरभंगा परिक्षेत्राधीन कमला / कोशी नहर के निर्माण कार्य में बरती गयी अनियमितता के संदर्भ में प्राप्त परिवाद के 
आलोक में मामले की जाँच विभागीय उड़नदस्ता अंचल से कराई गई । उड़नदस्ता अंचल द्वारा समर्पित जाँच प्रतिवेदन 
की समीक्षा सरकार के स्तर पर की गई । सम्यक समीक्षोपरांत श्री सिन्हा के विरूद्ध आरोप पत्र प्रपत्र क गठित करते 
हुए विभागीय पत्रांक -1721 दिनांक 22.11.2010 द्वारा स्पष्टीकरण किया गया । 

__ श्री सिन्हा द्वारा समर्पित स्पष्टीकरण की समीक्षा सरकार के स्तर पर की गई । सम्यक समीक्षोपरांत श्री सिन्हा 
के विरूद्ध गठित आरोप को प्रथम दृष्टया प्रमाणित पाते हुए श्री सिन्हा के विरूद्ध बिहार सरकारी सेवक (वर्गीकरण , 
नियंत्रण एवं अपील ) नियमावली, 2005 के नियम 17 के तहत विभागीय कार्यवाही संचालित करने का निर्णय लिया गया । 

__ उक्त निर्णय के आलोक में विभागीय संकल्प सहपठित ज्ञापांक -1086 दिनांक 12.05 .2015 द्वारा श्री विरेन्द्र 
कुमार सिन्हा , तत्कालीन कार्यपालक अभियंता के विरूद्ध बिहार सरकारी सेवक (वर्गीकरण , नियंत्रण एवं अपील ) 
नियमावली, 2005 के नियम 17 के तहत विभागीय कार्यवाही संचालित की गई । 

विभागीय कार्यवाही संचालन के कालक्रम में दिनांक 31 .01.2016 को सेवानिवृत हो गये । मामले के सम्यक 
समीक्षोपरांत सरकार द्वारा लिये गये निर्णय के आलोक में विभागीय आदेश सं0 - 42 सहपठित ज्ञापांक - 627 दिनांक 
12.04.2016 द्वारा श्री सिन्हा के विरूद्ध बिहार सरकारी सेवक (वर्गीकरण , नियंत्रण एवं अपील) नियमावली, 2005 

के नियम 17 के तहत संचालित विभागीय कार्यवाही को बिहार पेंशन नियमावली के नियम 43बी0 में सम्परिवर्तित 
किया गया । 

विभागीय कार्यवाही में संचालन पदाधिकारी द्वारा जाँच प्रतिवेदन समर्पित किया गया, जिसमें श्री सिन्हा के 
विरूद्ध प्रतिवेदित आरोप को अप्रमाणित होने का मंतव्य दिया गया । संचालन पदाधिकारी द्वारा समर्पित जाँच प्रतिवेदन 
की समीक्षा सरकार के स्तर पर की गई । सम्यक समीक्षोपरांत संचालन पदाधिकारी के मंतव्य से सहमत होते हुए श्री 
सिन्हा को आरोप मुक्त करने का निर्णय लिया गया । 

उक्त निर्णय के आलोक में श्री विरेन्द्र कुमार सिन्हा, तत्कालीन कार्यपालक अभियंता, पश्चिमी कोशी नहर 
प्रमंडल, बेनीपट्टी सम्प्रति सेवानिवृत को आरोप मुक्त किया जाता है । 
सरकार का उक्त निर्णय श्री सिन्हा को संसूचित किया जाता है । 

बिहार राज्यपाल के आदेश से , 

जीउत सिंह, 
सरकार के संयुक्त सचिव । 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 

